

# നെഹ്റു ട്രോഫിയിൽ സംഗമിക്കുന്നത് മത്സരാവേശവും മത്സൗഹാർദ്ദവും: ഗവർണർ പി.സദാശിവം

നാടിന്റെ ഉത്സവമായ നെഹ്റു ട്രോഫി വള്ളംകളിയിൽ സംഗമിക്കുന്നത് മത്സരത്തിന്റെ ആവേശവും ജാതി-മതാതീതമായ സൗഹാർദ്ദവുമാണെന്ന് ഗവർണർ ജസ്റ്റിസ് പി. സദാശിവം പറഞ്ഞു. 64-ാമത് നെഹ്റു ട്രോഫി വള്ളംകളിയുടെ ഉദ്ഘാടനം നിർവഹിച്ച് പ്രസംഗിക്കുകയായിരുന്നു അദ്ദേഹം.

ആലപ്പുഴ പ്രകൃതിയാൽ അനുഗൃഹീതമായ പ്രദേശമാണ്. ഇവിടുത്തെ സാസ്കാരിക വൈവിധ്യവും കായികരംഗത്തോടുള്ള അർപ്പണ മനോഭാവവും നെഹ്റു ട്രോഫിയിൽ പ്രകടമാണ്. വള്ളംകളിയോട് ചേർന്നുള്ള വഞ്ചിപ്പാട്ട് ആഗോള പ്രശസ്തി നേടിയിട്ടുണ്ട്. സംഘാടകരെയും മത്സരത്തിൽ പങ്കെടുത്തവരെയും ഗവർണർ പ്രത്യേകം അഭിനന്ദിച്ചു. രാജ്യത്തെ ആദ്യ പ്രധാനമന്ത്രിയായിരുന്ന പണ്ഡിറ്റ് നെഹ്റുവും വള്ളംകളിയുടെ ചരിത്രവും ലോകപ്രശസ്തി ആർജ്ജിച്ചതാണ്-ഗവർണർ പറഞ്ഞു.

ഗവർണർ പി. സദാശിവം നെഹ്റുവിന്റെ പ്രതിമയിൽ പുഷ്പാർച്ചന നടത്തിയ ശേഷം പതാകയുയർത്തി. തുടർന്ന് ഉദ്ഘാടനം നിർവഹിച്ചു. സുപ്രീംകോടതി ജഡ്ജി കൂര്യൻ ജോസഫ്, ഹൈക്കോടതി ആക്ടിങ് ചീഫ് ജസ്റ്റിസ് മോഹൻ എം. സന്താന ഗൗഡർ എന്നിവർ പങ്കെടുത്ത ചടങ്ങിൽ പൊതുമരാമത്ത് -രജിസ്ട്രേഷൻ വകുപ്പുമന്ത്രി ജി. സുധാകരൻ ആധ്യക്ഷ്യം വഹിച്ചു. ആലപ്പുഴയിലെ റോഡുകളുടെ സമഗ്രവികസനത്തിന് 600 കോടി രൂപയുടെ പദ്ധതി തയ്യാറാക്കിവരുന്നതായി മന്ത്രി പറഞ്ഞു. നഗരത്തിലെ കനാലുകൾ വൃത്തിയാക്കും. ടൂറിസം-സഹകരണ വകുപ്പുമന്ത്രി എ.സി. മൊയ്തീൻ ചടങ്ങിൽ സന്നിഹിതനായി. മാസ്ഡ്രില്ലിനെ അഭിവാദ്യം ചെയ്തു. ചടങ്ങിൽ ചലച്ചിത്ര നടൻ ജയറാമിന് നൽകിക്കൊടുത്ത ഗവർണറുടെ പത്നി സരസ്വതി സദാശിവം സുവനീറിന്റെ പ്രകാശനം നിർവഹിച്ചു. എം.എൽ.എ.മാരായ എ.എം. ആരിഫ്, യു. പ്രതിഭാ ഹരി, തോമസ് ചാറി, ആർ. രാജേഷ്, ജില്ലാ പഞ്ചായത്ത് പ്രസിഡന്റ് ജി. വേണുഗോപാൽ, നഗരസഭാ ചെയർമാൻ തോമസ് ജോസഫ് എന്നിവർ പങ്കെടുത്തു. ജില്ലാ കളക്ടറും എൻ.ടി.ബി.ആർ. സൊസൈറ്റി ചെയർപേഴ്സണുമായ ആർ. ഗിരിജ വിശിഷ്ടാതിഥികളെ സ്വാഗതം ചെയ്തു. നെഹ്റു ട്രോഫി ജേതാക്കളായ കാരിച്ചാൽ ചുന്റൻ ഗവർണർ പി. സദാശിവം ട്രോഫി സമ്മാനിച്ചു.

(പി.എൻ.എ. 1486/16)